

# شہزادہ العزیز بن عبد الرحمن آل سعود

تحریر: جناب عبدالرشید عربی

شہزادہ العزیز بن عبد الرحمن بن فیصل بن ترکی بن عبد اللہ بن محمد بن سعود بن محمد بن مقرن بن مرخان بن ابراہیم بن مانع، عینیزہ کے مشہور قبلیتے تعلق رکھتے تھے۔

شہزادہ العزیز ۲۹ ذوالحجہ ۱۴۹۳ھ مطابق ۱۸۷۶ء کو پیدا ہوئے۔ ان کی تعلیم کا آغاز قرآن مجید کی تعلیم سے ہوا۔ بعد ازاں علوم شرعیہ کی تحصیل شیخ عبد اللہ بن عبد الطفیل سے کی اور گیارہ سال کی عمر میں شرعی علوم پر مکمل درس میں حاصل کر چکے تھے۔ ان کے والد محترم شیخ عبد الرحمن بن فیصل نے ان کی تعلیم و تربیت پر خاص توجہ کی اور سفر و حضر میں ان کو ہمیشہ اپنے ساتھ رکھتے تھے، ان کے والد محترم کا عبد العزیز کو حکم تھا کہ ”وہ بزرگوں اور علمائے کرام کی مجالس میں شریک ہوا کریں تاکہ ان کو گزرے ہوئے حالات کا اندازہ ہو سکے۔“

چنانچہ عبد العزیز پابندی سے علمائے کرام کی مجالس میں شریک ہوتے اور مجالس میں جو گفتگو ہوتی اور کئی مسائل زیر بحث آتے ان میں شہزادہ العزیز حصہ لیتے اور ان کی رائے بھی لی جاتی تھی۔ عبد العزیز اپنی صواب دید کے مطابق جواب دیتے، ریاض میں جب الرشید کا قبضہ ہو گیا تو عبد العزیز اپنے والد محترم کے ہمراہ کویت چلے گئے، وہاں اس وقت اشیخ مبارک الصباح کی حکمرانی تھی۔ عبد العزیز کا کویت میں زیادہ وقت اس سوچ میں گزرتا تھا کہ ”ان کے والد محترم کس طرح کویت میں جلاوطنی کی زندگی گزارنے پر مجبور ہوئے۔“

عبد العزیز ہمیشہ اپنے ملک کے بارے میں پریشان رہتے تھے اور اس کی تعمیر و ترقی کا خواوب دیکھتے رہتے تھے۔ عبد العزیز کویت میں اپنے والد محترم کے سامنے میں منظم زندگی گزار رہے تھے اور ان کا کویت میں کافی مدت قیام رہا۔ ان کے والد محترم کی صرف ایک ہی خواہش تھی کہ وہ کسی طور ان کی وہ مملکت جس کی بنیاد اشیخ محمد بن سعود نے رکھی تھی دوبارہ بحال ہو۔ ان کے دل میں یہ خواہش بھی تھی کہ ”عرب دنیا ایک قوم کے طور پر اپنے اور ان میں سلف صالحین اور صادقین جیسے لوگ پیدا ہوں۔“

عبد العزیز آخر بڑی سوچ و بیچار کے بعد تقریباً ۱۵ جنوری ۱۹۰۲ء ریاض میں داخل ہو گئے اور ابن رشید کا کارندہ عجlan مارا گیا۔ عبد العزیز نے ریاض پر قبضہ کر لیا اور منادی کرنے والے نے یہ اعلان کیا: ”اللہ اکبر، حکومت اللہ تعالیٰ کیلئے ہے اور شہزادہ عبد العزیز بن عبد الرحمن الفیصل آل سعود اس کے امین ہیں۔“

الریاض کی فتح کے بعد شہزادہ عبدالعزیز نے اپنے والد محترم عبد الرحمن بن فیصل کو ریاض آنے کی دعوت دی جو اس وقت کویت میں قیام پذیر تھے۔ چنانچہ شیخ عبد الرحمن کویت سے روانہ ہوئے اور جب ریاض کے قریب پہنچ گئے تو شہزادہ عبدالعزیز نے اپنے پانچ سو جانشوروں کے ساتھ والد محترم کا استقبال کیا اور عزت و احترام کے ساتھ ان کے ہاتھوں کا بوسہ لیا۔ سوانح نگاروں نے لکھا ہے کہ ”شہزادہ عبدالعزیز نے جس انداز اور عزت و تکریم سے اپنے والد محترم کا استقبال کیا انسانی تعلقات میں اس کی مثال مانا مشکل ہے۔“

شہزادہ عبدالعزیز نے اپنے والد محترم کے ریاض میں قدم رنجو فرمانے کے بعد جمع کی نماز کے بعد مجدد الکبیر میں علمائے کرام کی ایک تعداد کو جمع کیا جس میں شہزادہ عبدالعزیز کے والد محترم نے بھی شرکت کی، علمائے کرام کی موجودگی میں عبدالعزیز اپنے والد محترم کی طرف متوجہ ہوئے اور فرمایا: ”حکمرانی آپ کا حق ہے اور میں بطور ایک سپاہی کے آپ کے ماتحت کام کروں گا۔“

اشیخ عبد الرحمن نے علمائے کرام کو مخاطب کرتے ہوئے فرمایا: ”اگر مجھے ریاض بلانے کا مقصد یہ ہے کہ میں حکمرانی سنپھال لوں تو یہ ناممکن ہے۔“ علمائے کرام نے مداخلت کی اور شہزادہ عبدالعزیز سے کہا کہ اپنے والد محترم کی اطاعت کریں اور اشیخ عبد الرحمن سے بھی کہا کہ وہ بھی شہزادہ عبدالعزیز کے جذبات کا احترام کریں۔ لیکن انہوں نے فرمایا: ”حکمرانی کا حق شہزادہ عبدالعزیز کا ہے، میر انہیں۔“

شہزادہ عبدالعزیز نے اسے مشروط طور پر قبول کیا، شرط یہ تھی کہ میرے والد میرے گمراں ہوں گے اور میری ان امور کی طرف رہنمائی کریں گے جن میں مملکت کی بھلائی ہوگی۔ اس کے بعد اشیخ عبد الرحمن نے عبد العزیز کو ابتدائی ہدایات دیں اور شہزادہ عبدالعزیز سے مخاطب ہو کر فرمایا: ”سنوا! عبد العزیز، انصاف حکمرانی کی بنیاد پرے اگر تم حکمرانی چاہتے ہو تو عدل کا خیال رکھو۔ ہمیشہ پرہیز گاری کرو اور قوم کا ہر فرد خواہ والی ہو یا عام شہری، وہ تمہارا محسوسہ کر سکتا ہے کیونکہ اللہ تعالیٰ اپنے بندوں کے بارے میں بہت غیرت والا ہے۔ اس دن کو یاد کرو جب تمہیں نہ مال، نہ حکمرانی نہ جاہ و منصب اور نہ بیٹے فاکدہ دے سکیں گے۔“

## عبد العزیز، بحیثیت حکمران

اس کے بعد اہل خجد نے شہزادہ عبدالعزیز کی بحیثیت حکمران بھی بیعت کی اور شہزادہ عبدالعزیز اب شاہ عبدالعزیز بن گئے۔ ان کے والد محترم نے انہیں سعود الکبیر کی تلوار عنایت کی۔ اس وقت شاہ عبدالعزیز کی عمر صرف ۲۲ سال تھی اور سن ۱۹۰۲ء تھا۔

اس کے بعد شاہ عبدالعزیز نے جاز کی طرف توجہ کی، آخر جواز پر مکمل قبضہ کر لیا اور نجد و جواز کو مدغم کر کے ایک ملک "المملکة العربية السعودية" کی داغ نیل ڈالی۔ جب شاہ عبدالعزیز سعودی عرب کے حکمران بنے تو اس وقت جواز کی دینی، معاشی اور معاشرتی حالت گرگوں تھی۔ جہالت اور ناخواندگی کا دور دورہ تھا۔ عقائد میں فساد آگیا تھا، اقتصادی حالت زیبوں تھی، نقر و فاقہ اور طوائف الملوکی عروج پر تھی۔ حاجج کے قافلوں کو لوٹ لیا جاتا تھا۔ حکومت کا نظم و نسق مفلوج ہو چکا تھا۔ ہر طرف مایوسی اور ناکامی کے بادل چھائے ہوئے تھے۔

**شاہ عبدالعزیز کے اقدامات:** بالآخر اللہ حکیم و رحیم کی قدرت حرکت میں آئی، اس نے آل سعود کو جواز (جو، اب سعودی عرب کے نام سے معروف ہو چکا تھا) میں امن و امان قائم کرنے کا ذمہ دار تھہرایا اور شاہ عبدالعزیز بن عبدالرحمن نے درج ذیل فلاحی اور شرعی و دینی اقدامات کیے:

- 1- حاجیوں کے قافلے لوٹ مار سے محفوظ ہو گئے۔ 2- کنوں کھدوائے اور پانی کی ریل پیل ہوئی۔
- 3- غذائی اشیاء کی فراوانی ہوئی۔ 4- شریعت محمدی اور اسلامی حدود کا نفاذ ہوا۔
- 5- توحید باری تعالیٰ کی دعوت عام ہوئی۔ شرک و بدعت، محدثات اور جاہلی رسومات کا خاتمه ہوا۔

مولانا سید ابو الحسن علی ندوی (م ۱۹۹۹ء) کی ایک مختصر تحریر شاہ عبدالعزیز کے اقدامات کے بارے میں ملاحظہ فرمائیں وہ لکھتے ہیں کہ ”شاہ عبدالعزیز نے پرانی حاجیوں پر یلغار کرنے، سنگدل اور ناخدا ترس بداؤں کا خاتمه کر دیا۔ قلم کا ہاتھ روک دیا، حدود شرعیہ کو نافذ کیا اور لوگوں کے سامنے سادگی اور مساوات کی ایک مثال قائم کی اور ایسے بڑے کام انجام دیے جن سے ان کی غیر معمولی قابلیت اور خداداد صلاحیت کا اظہار ہوا۔ ہر انصاف پسند نے ان کا موسوں کو تحسین کی نظر سے دیکھا اور مشرق و مغرب کے بڑے مفکرین اور اہل قلم نے ان کا اعتراف کیا۔“

**عادات و خصائص:** شاہ عبدالعزیز کے سوانح نگاروں نے ان کے عادات و خصائص اور فضل و کمال پر اپنی کتابوں میں تفصیل سے لکھا ہے۔ ذیل میں مختصر الفاظ میں ان کے عادات و خصائص اور فضل و کمال پر روشنی ڈالی جاتی ہے۔

شاہ عبدالعزیز اپنے والد محترم کا بہت زیادہ احترام کرتے تھے۔ ان کے سامنے خاموش بیٹھ جاتے اور اس انتفار میں رہتے کہ کب والد محترم کوئی حکم دیں اور میں اس کی تعییں کروں۔

۱۳۲۸ھ / ۱۹۲۸ء کو منی کے میدان میں حاجج کرام سے ایک استقبالیہ میں خطاب کرتے ہوئے فرمایا: ”میں ان لوگوں میں سے نہیں ہوں جو باشاہ کے القاب اور شان و شوکت پر فخر کرتے ہیں۔ میں انہیں لوگوں میں سے نہیں جو شاہانہ القاب و تکلف حاصل کرتے ہیں۔ ہم دین اسلام پر فخر کرتے ہیں اور ہمیں فخر ہے تو اس بات پر کہ ہم اللہ تعالیٰ کی

توحید کے پیغام کو عام کرنے والے ہیں، اس کے دین کو عام کرنے والے ہیں اور اس پر عمل کرنے والا ہمیں پسند ہے۔ ہم نے اگر دین حق کی تھوڑی بہت خدمت کی ہے تو اس پر فخر ہے کیونکہ ایسی خدمت سے ہمیں بھی راحت و سکون میسر آتا ہے۔ ہم محسوس کرتے ہیں کہ ہمیں وہ فخر حاصل ہوا ہے جو بادشاہی اور اس کے دباؤ سے کہیں بلند ہے۔“

شہزاد العزیز میں ایک نمایاں وصف یہ تھا کہ علمائے کرام کا دل کی گہرائیوں سے احترام کرتے تھے۔ ۱۹۰۲ء میں جب شاہ عبدالعزیز نے ریاض پر قبضہ کیا تو آپ نے الشیخ عبداللہ بن عبد اللطیف (مفتقی اعظم) کو جو اس وقت اسلامی دعوت کے سربراہ تھے، علمائے اسلام کے گروہ میں ایک عظیم عالم دین تعلیم کیے جاتے تھے اور علوم شرعیہ میں ان کا ایک منفرد مقام تھا۔ شاہ عبدالعزیز نے انہیں اپنا خصوصی معاون و مشیر بنایا، شاہ ان کا بہت احترام کرتے تھے اور ان کے درس (قرآن و حدیث) میں شرکت کرتے اور ان کی رائے کو اہمیت دیتے اور ملکی امور میں ان سے مشورہ کرتے تھے۔ شاہ عبدالعزیز بہت زیادہ لذتی تھے اور ان کی سخاوت کے لاتعداد و اوقاعات میں ان کے ایک مشیر حافظ وہ بہہ اپنی تصنیف ”جزیرۃ العرب فی القرن العشرين“ میں لکھتے ہیں کہ شاہ عبدالعزیز کے دستِ خوان پر روزانہ (۵۰۰) مہمان ہوتے تھے اور کبھی یہ تعداد ہزاروں سے متباہز ہو جاتی تھی۔

شاہ عبدالعزیز فرمایا کرتے تھے کہ ”یہ سخاوت انفاق فی سبیل اللہ میری اپنی استطاعت نہیں بلکہ یہ تو اللہ تعالیٰ کی طرف سے عنایت و عطا یہ ہے جو اس کی طرف سے مقرر ہے۔ اس میں سب شریک ہیں۔ اس لیے مجھے وہ کام بتاؤ، جو مجھے رب کے قریب کر دے اور میری مغفرت کا وسیلہ بن جائے۔“

شاہ عبدالعزیز انصاف کو بہت زیادہ اہمیت دیتے تھے اور اسے اپنی زندگی کا مقصد قرار دیتے تھے۔ شاہ عبدالعزیز میں الاقوای سیاست سے پوری طرح باخبر تھے اور انہیں ملکی سیاست پر مکمل عبور تھا۔ شاہ عبدالعزیز میں ایک وصف بد رجاء تم پایا جاتا تھا کہ وہ درگذر اور معاف کرنے میں اعلیٰ مقام پر فائز تھے۔

شاہ عبدالعزیز اپنے اسلاف کے نقش قدم پر چلتے ہوئے امن و امان کو بہت زیادہ اولیت دیتے تھے۔ امن و امان اور شریعت اسلامیہ کا نفاذ ان کی اپنی ذاتی کوششوں سے ہوا اور اب ان کے جانشین ان کے طریقہ پر چل رہے ہیں، اس وجہ سے سعودی عرب میں مثالی امن و امان قائم ہے۔

**وفات:** شاہ عبدالعزیز نے ۳۷ سال کی عمر میں طائف میں رحلت فرمائی۔ (تاریخ وفات ۲ ربیع الاول ۱۳۷۳ھ مطابق ۹ نومبر ۱۹۵۳ء) اور ان کی تدفین ریاض کے عام قبرستان میں ہوئی۔

اللهم اغفر له وارحمه و ادخله الجنة الفردوس!